
Shiva Stuti by Matsarasura

शिवस्तुतिः मुत्सरासुरकृत

Document Information



Text title : Shiva Stuti by Matsarasura

File name : shivastutiHmatsarAsurakRRita.itx

Category : shiva

Location : doc_shiva

Transliterated by : NA

Proofread by : NA

Description/comments : Mudgalapurana, Khanda 1, Adhyaya 24

Latest update : April 23, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

May 31, 2020

sanskritdocuments.org



ಶಿವಸ್ತುತಿ: ಮತ್ಸರಾಸುರಕೃತಾ



ಶ್ರೀಗಣೇಶಾಯ ನಮಃ |
ಮತ್ಸರಾಸುರ ಉವಾಚ |
ನಮಸ್ತೇ ತ್ರಿದಶೇಶಾಯ ಶಂಕರಾಯ ಶಿವಾಯ ಚ |
ನಿರ್ಗುಣಾಯ ಗುಣಾನಾಂ ಚೇಶಾಯ ಸರ್ವಗುಣಾಯ ತೇ || ೧೨ ||
ಅಪಾರಾಯ ಮಹಾದೇವ ಪಿನಾಕಧರ ತೇ ನಮಃ |
ನಮೋ ನಮೋ ಮಹೇಶಾಯ ಸರ್ವಾಧಿಪತಯೇ ನಮಃ || ೧೩ ||
ಉಮಾಕಾಂತ ನಮಸ್ತುಭ್ಯಂ ಭಕ್ತಸಂರಕ್ಷಕಾಯ ಚ |
ಭಕ್ತಿಪ್ರಿಯಾಯ ದೇವಾಯ ಸರ್ಪಹಾರಾಯ ತೇ ನಮಃ || ೧೪ ||
ವೃಷಧ್ವಜಾಯ ನಂದೀಶವಾಹನಾಯ ತ್ರಿಶೂಲಿನೇ |
ಭಸ್ಮಾಂಗರಾಗಧಾರಾಯ ವ್ಯಾಘ್ರಾಂಬರಧರಾಯ ತೇ || ೧೫ ||
ಭಾಲಚಂದ್ರ ನಮಸ್ತುಭ್ಯಂ ಪಂಚವ್ಯಾಯ ಶಂಭವೇ |
ದಶಬಾಹುಧರಾಯೈವ ತ್ರಿನೇತ್ರಾಯ ಕಪಾಲಿನೇ || ೧೬ ||
ಜಟಾಜೂಟಧರಾಯೈವ ನಮೋ ಗಂಗಾಧರಾಯ ತೇ |
ಗಿರಿಶಾಯ ನಮಸ್ತುಭ್ಯಂ ಗಜಚರ್ಮಧರಾಯ ತೇ || ೧೭ ||
ಸದಾ ಬ್ರಹ್ಮಮಯಾಯೈವ ನಮೋ ಬ್ರಹ್ಮಪ್ರದಾಯಿನೇ |
ನಿರಾಧಾರಾಯ ನಿತ್ಯಾಯ ಸುಯೋಗಿಪತಯೇ ನಮಃ || ೧೮ ||
ಅಪಾರಗುಣಧಾರಾಯ ರುದ್ರಾಯ ತು ನಮೋ ನಮಃ ||
ಕಿಂ ಸ್ತೌಮಿ ತ್ವಾಂ ಮಹಾದೇವ ಯತ್ರ ವೇದಾ ವಿಕುರಿತಾಃ || ೧೯ ||
ಇತಿ ಸ್ತುತ್ವಾ ಮಹೇಶಾನಂ ಮತ್ಸರಃ ಪ್ರಣನಾಮ ತಮ್ |
ಉತ್ಥಿತಂ ತಂ ಶಿವಃ ಪ್ರಾಹ ವರಂ ವರಯ ಸುವ್ರತ || ೨೦ ||
ಇದಂ ತ್ವಯಾ ಕೃತಂ ಸ್ತೋತ್ರಂ ಮಮ ಪ್ರೀತಿವಿವರ್ಧನಮ್ |
ಪರತೇ ಶೃಣ್ವತೇ ಸರ್ವಕಾಮದಂ ಪ್ರಭವಿಷ್ಯತಿ || ೨೧ ||
ವಿದ್ಯಾಮಾಯುಃ ಸುಖಂ ರಾಜ್ಯಂ ಪುತ್ರಪೌತ್ರಾದಿಕಂ ಚ ಯತ್ |

ಭುಕ್ತಿಂ ಮುಕ್ತಿ ಪ್ರದಾಸ್ಯಾಮಿ ಸ್ತೋತ್ರೇಣ ಸ್ತುವತೇಽಸುರ || ೨೧ ||

ಶ್ರುತ್ವಾ ಶಿವವಚೋ ರಮ್ಯಂ ಪ್ರಹೃಷ್ಟೋ ಮತ್ಸರೋಽಬ್ರವೀತ್ |
ವಿನಯಾವನತೋ ಭೂತ್ವಾ ಶಿವ ಭಕ್ತವರಪ್ರದಮ್ || ೨೨ ||

ಮತ್ಸರ ಉವಾಚ |

ಯದಿ ದೇವೇಶ ತುಷ್ಠೋಽಸಿ ಯದಿ ದಾಸ್ಯಸಿ ಮೇ ವರಾನ್ |
ತದಾಽಭಯಂ ತೇ ಸರ್ವತ್ರ ಭಕ್ತಿಂ ದೇಹಿ ಸದಾಶಿವ || ೨೪ ||

ಪಂಚಭೂತಾತ್ಮಕಂ ಸರ್ವಂ ತ್ರಿಗುಣೈಃ ಸುವಿರಾಜಿತಮ್ |
ತಸ್ಮಾನ್ಮೇ ಮರಣಂ ಶಂಭೋ ನ ಕದಾಚಿದ್ಭವೇದಿಹ || ೨೫ ||

ಆರೋಗ್ಯಾದಿಸಮಾಯುಕ್ತಮೈಶ್ವರ್ಯಂ ದೇಹಿ ಶಾಶ್ವತಮ್ |
ಬ್ರಹ್ಮಾಂಡಸ್ಯ ಚ ರಾಜ್ಯಂ ಮೇ ದೇಹಿ ದೇಹಿ ಸದಾಶಿವ || ೨೬ ||

ಮುದ್ಗಲ ಉವಾಚ |

ತಸ್ಯೈತದ್ವಚನಂ ಶ್ರುತ್ವಾ ಶಿವೋ ವಿಸ್ಮಿತಮಾನಸಃ |
ದೇವಾಃ ಸರ್ಷಿಗಣಾಃ ಸರ್ವೇ ವಿಸ್ಮಿತಾಃ ಪ್ರಾಭವನ್ ತದಾ || ೨೭ ||

ಕಿಮುಕ್ತಂ ಮತ್ಸರೇಣೈವಂ ಕಾ ಗತಿರ್ವಾ ಭವಿಷ್ಯತಿ |
ತಪಸೋಗ್ರೇಣ ಸಂತುಷ್ಟಃ ಶಿವಸ್ತಂ ಪ್ರತ್ಯುವಾಚ ಹ || ೨೮ ||

ಶಿವ ಉವಾಚ |

ಯತ್ತ್ವಯಾ ಪ್ರಾರ್ಥಿತಂ ದೈತ್ಯ ತತ್ಸರ್ವಂ ತೇ ಭವಿಷ್ಯತಿ |
ಉಗ್ರೇಣ ತಪಸಾ ತುಭ್ಯಂ ಮಯಾ ದತ್ತಂ ಸುದುರ್ಲಭಮ್ || ೨೯ ||

ಇತಿ ಮತ್ಸರಾಸುರಕೃತಾ ಶಿವಸ್ತುತಿಃ ಸಮಾಪ್ತಾ | ೧.೨೪

Shiva Stuti by Matsarasura

pdf was typeset on May 31, 2020

Please send corrections to sanskrit@cheerful.com

